

अमरावती प्रदेशातील अमरावती, अकोला-वाशिम व बुलढाणा या अनुशेष शिल्लक असलेल्या जिल्ह्यातील पाटबंधारे प्रकल्पांच्या निधीचे पुनर्विनियोजन करण्याचे अधिकार अपर मुख्य सचिव (नियोजन) यांच्या अध्यक्षतेखालील समितीस प्रदान करणेबाबत.

महाराष्ट्र शासन  
नियोजन विभाग

शासन निर्णय क्रमांक: रानिदे-२०१३/प्र.क्र.१८/१४३३

मंत्रालय, मुंबई-४०० ०३२.

तारीख: २१ मार्च, २०१३

वाचा

- १) शासन निर्णय क्रमांक: नियोजन विभाग, क्रमांक : रानिदे-२००९/ प्र.क्र.६५ / १४३३ , दिनांक : १६ सप्टेंबर २००९.
- २) शासन निर्णय क्रमांक: नियोजन विभाग: रानिदे-२०१३/प्र.क्र.१८/१४३३, दिनांक : २० मार्च, २०१३.

प्रस्तावना

अमरावती प्रदेशातील अमरावती, अकोला-वाशिम व बुलढाणा या सिंचनाचा अनुशेष शिल्लक असलेल्या जिल्ह्यातील पाटबंधारे प्रकल्पांच्या निधीचे पुनर्विनियोजन करण्याचे अधिकार अपर मुख्य सचिव (नियोजन) यांच्या अध्यक्षतेखालील समितीस उपरोक्त संदर्भित क्रमांक-२ येथील शासन निर्णयान्वये प्रदान करण्यात आलेले आहेत. या पुनर्विनियोजनाबाबत मार्गदर्शक तत्वे निश्चित करण्याची बाब शासनाच्या विचाराधीन होती. त्यानुसार पुढीलप्रमाणे मार्गदर्शक तत्वे निश्चित करण्याचा शासनाने निर्णय घेतला आहे.

शासन निर्णय

सर्वसाधारणपणे ज्या प्रकल्पांच्या कामात भुसंपादन, पुनर्वसन, प्रकल्पग्रस्तांचा विरोध, वन जमिन, न्यायालयीन स्थगिती अशा वा अन्य कारणांनी गतीरोध निर्माण झाला आहे. अशा प्रकल्पावरील अखर्चित राहणारा निधी कामे प्रगतीपथावर असलेल्या व निधी उपलब्ध झाल्यास कामाची गती वाढविणे शक्य असेल व भौतिक उद्दिष्ट लवकर साध्य करणे शक्य होणार आहे अशा प्रकल्पावर वर्ग

करण्याच्या दृष्टीने प्रस्ताव सादर करण्यात यावेत. पुनर्विनियोजनाचे प्रस्ताव खालील वर्गवारी निहाय सादर करण्यात यावेत:-

- १) ज्या प्रकल्पांचे काम सर्वाथाने पूर्ण होईल म्हणजे पूर्ण पाणीसाठा व सिंचन क्षमता निर्माण केली जाईल.
- २) प्रकल्पाचे काम पूर्ण होवून अंतिम देयके अदा केली जातील व त्यानंतर या प्रकल्पास निधीची उपलब्धता केली जाणार नाही.
- ३) प्रकल्पासाठी आवश्यक भुसंपादन, पुनर्वसन तसेच वन जमिनीसाठी लागणारी रक्कम यामुळे प्रकल्पाच्या कामास चालना मिळू शकेल.
- ४) मा.न्यायालयीन आदेशास अनुसरून द्यावी लागणारी रक्कम अदा करण्यासाठी पुनर्विनियोजन करण्यास हरकत नाही.
- ५) ज्या निधीचे आहरण, शासकिय कोषागारातून झालेले नाही अशाच शिल्लक निधीमधून पुनर्विनियोजन करावे.

२. ज्या प्रकल्पाच्या तरतूदीत घट करण्यात येत आहे, त्या प्रकल्पांवर असलेले भौतिक उद्दिष्ट साध्य करण्यास अडचण उद्भवणार नाही, ही बाब विदर्भ पाटबंधारे विकास महामंडळाने प्रमाणित करावी. तसेच प्रधान लेखाशिर्ष/स्रोतनिहाय अर्थसंकल्पित तरतूदीमध्ये बदल होणार नाही याची दक्षता महामंडळाने घेणे आवश्यक राहिल. प्रकल्पनिहाय वितरीत तरतूदीचे पुनर्विनियोजन चालू आर्थिक वर्षात अर्थसंकल्पित असलेल्या प्रकल्पांनाच करण्यात यावे. प्रकल्पांचे पुनर्विनियोजन पृथःकपणे न करता एकत्रितपणे त्यांची प्रगती विचारात घेवून दर तीन महिन्यांनी करण्यात यावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०४०५१३०४२६८८१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श. मा. भुते)

उप सचिव, महाराष्ट्र शासन

प्रत सादर,

- १) मा.राज्यपाल यांचे सचिव.
- २) मा.मुख्यमंत्री यांचे अपर मुख्य सचिव.
- ३) मा.उपमुख्यमंत्री यांचे सचिव.
- ४) सर्व मा.मंत्री यांचे खाजगी सचिव.
- ५) सर्व मा.राज्यमंत्री यांचे खाजगी सचिव.
- ६) मा.मुख्य सचिव यांचे उप सचिव.
- ७) प्रधान सचिव (वित्त)
- ८) प्रधान सचिव (जलसंपदा)
- ९) शासनाचे सर्व अप्पर मुख्य सचिव/प्रधान सचिव/सचिव
- १०) कार्यकारी संचालक, विदर्भ पाटबंधारे विकास महामंडळ, नागपूर,
- ११) निवडनस्ती, कार्यासन- १४३३, नियोजन विभाग.